

संस्कृतवार्ता

दिनांक: 05-01-2019

सायं - 06:10

मुख्य-वार्ता:

- प्रधानमन्त्री श्रीनरेन्द्रमोदी ब्रूते यत् सम्पूर्णविकासः देशस्य चोन्नतिः तत्प्रशासनस्य मात्रमेकं लक्ष्यं वर्तते।
- प्रधानमन्त्रिणा कृषकाः अन्नदाता प्रतिपादिताः न तु मतदानबैकत्वेन।
- प्रधानमन्त्रिणा झारखण्ड-ओडिशाराज्ययोः नक्काः विकासपरियोजनाः समर्पिताः।

भाजपादलम्

भारतीयजनतापार्टीतिदलेन केरलप्रशासनं राज्ये प्रायोजितः हिंसाचरणारोपमालक्ष्यं विनिन्दितम्। दलप्रवक्ता जी वी एल् नरसिम्हारावः नवदिल्यामद्य वार्ताहरा सम्भाषमाणः प्रोक्तवान् यत् हिंसाचरणमेतत् सबरीमालाप्रकरणेन सम्बद्धमस्ति। षड्यन्त्रपूर्वकं कृतमिदमनसिकाचरणं राजनसिकं विधातुं प्रयतते राज्यप्रशासनम्। सहस्र अमुना भाजपादलं विरुद्धं एतादृक्घटनारोपार्थं राज्यप्रशासनं विनिन्दितम्।

नितिन गडकरी

केन्द्रीय-मार्ग-परिवहन-राजमार्गमन्त्रिणा नितिनगडकरीवर्येण वृत्त्यवसर-क्षमता-समेधमानार्थव्यवस्थायाः आवश्यकता सबलं प्रतिपादिता। अमुना प्रोक्तं यत् कृष्युत्पादप्रयोगः ऊर्जोत्पादनाय भवेच्चेत् कृषकाणामुन्नतिः सम्भवा। पर्यावरणस्य कृतेऽपि पादक्षेपोऽयममुना लाभप्रदः कथितः। श्री गडकरी आई आई टी मुम्बय्यामद्य भारतस्य रूपान्तरणविषयमधिकृत्य सम्भाषते स्म।

सीबीआई

केन्द्रीयान्वेषणविभागः सी बी आई इत्यनेन वालुकोत्खननभ्रष्टाचारप्रकरणे अद्य उत्तरप्रदेश- नवदेहलीप्रान्तयोः द्वादशस्थलेषु सहस्रान्वीक्षणमकरोत्। सी बी आई इति स्रोतसा ज्ञातं यत् उत्तरप्रदेशस्य वरिष्ठाधिकारिणाम् आवासेऽपि अन्वीक्षणमिदं विहितम्। अभिकरणेन इलाहाबादोच्चन्यायालयस्य निर्देशपुरस्सरं बुधवासरे प्रकरणमिदं पञ्जीकारितमासीत्।

पुस्तकमेलकम्

सप्तविंशतितमं विश्व-पुस्तकमेलकमद्य नवदिल्याः प्रगतिमदाने समारब्धम्। नवदिवसात्मकस्य मेलकस्योद्घाटनं मानवसंसाधनविकासमन्त्रिणा प्रकाशजावडेकरेण कृतम्। वर्षस्यास्य पुस्तकमेलकस्य विषयः "दिव्यांग-अध्येतृणाम् आवश्यकता" वर्तते।

प्रधानमन्त्री ओडिशा

प्रधानमन्त्री श्रीनरेन्द्रमोदी ब्रूते यत् विकासः सर्वेषां विकासः, देशविकासः, सर्वांगीणविकासश्च तत्प्रशासनस्य मात्रमेकं लक्ष्यं वर्तते। असौ ओडिशायाः बारिपाड़ास्थले जनसभां सम्बोधयति स्म। इतः पूर्वममुना दृश्यश्रव्यमाध्यमेन नक्काः परियोजनाः देशाय समर्पिताः। अत्रान्तरे अमुना तत्प्रशासनेन जनहिताय प्रारब्ध-नक्का-परियोजनाः स्मारिताः।

प्रधानमन्त्री झारखण्डम्

प्रधानमन्त्रिणा झारखण्डस्य पलामूजनपदे अद्य कोएल-नद्योपरि पञ्चविंशत्यर्बुदराशिनिर्मितस्य उत्तर-कोएल-सेतु-परियोजना पूरयितुं कनहर-सोन-पम्पनलिकायाः विस्ताराय च परियोजनायाः आधारशिला स्थापिता। परियोजनेयं मण्डल-बान्धनाम्नापि प्रसिद्धास्ति। बिहार-झारखण्डयोः विभिन्न-जनपदेषु भूमिसिञ्चनार्थं तु परियोजनेयं लाभप्रदा अस्त्येव सहस्र विद्युदुत्पादनाय अपि लाभप्रदा भविष्यति इति कथ्यते।

हरिवंशः

राज्यसभायाः उपसभापतिः श्रीहरिवंशः ब्रूते यत् कठोर-नियमप्रवर्तनेनैव भ्रष्टाचारोन्मूलनं सम्भवम्। तेन कथितम् यत् प्रशासनेन अस्मिन्दिशि नक्के पादक्षेपाः समुत्थापिताः। असौ नवदिल्ल्यामद्य क्रूसेड अगैस्ट करप्शननामकं पुस्तकविमोचनं करोति स्म।

अण्डमानद्वीपः

अण्डमानद्वीपेषु अद्य चक्रवातस्य 'पाबुक' इत्यस्य प्रभावेन वृष्टेः सम्भावना वर्तते। ऋतुविभागेन सोमवासरं यावत् अण्डमानसागरं परितः तत्तटवर्तिकक्षेत्रेषु च तीव्रवायोः अनुमानः प्रकटितः। धीवराः अण्डमान-सागरे न गन्तुं सञ्चेतिताः। द्वीपवासिनोऽपि सुरक्षितस्थलेषु प्राप्तुं संघोषिताः सन्ति।

॥ इति वार्ताः ॥